

जालंधर, बुधवार 01 जनवरी 2025

बंदे भारत 24

24

2025

भारत के मन की बात

@vande Bharat24


f vande Bharat24

@vande Bharat24news

www.vande Bharat24.com

भारत समेत पूरी दुनिया में नए साल का धमाकेदार आगाज

आतिशबाजी से जगमगा उठा आसमान



देश के साथ विश्व भर में नए साल 2025 का शानदार आगाज हो चुका है। नए साल के स्वागत के बाद लोग एक दूसरे को बधाईयां दे रहे हैं। नए साल के स्वागत के लिए विभिन्न शहरों में कई आयोजन किए गए। जहां पर एक दिन पहले से ही लोगों का जमावड़ा शुरू हो गया था। नए साल के जश्न में कोई दिक्कत ना हो इसको देखते हुए सुरक्षा के व्यापक इंतजाम किए थे। शहरों में देर रात तक रौनक देखने मिली। मेट्रो शहरों में नए साल को लेकर विशेष इंतजाम किए गए हैं।

नववर्ष की पूर्व संध्या पर राष्ट्रपति द्रौपदी मुर्मू ने दी शुभकामनाएं

राष्ट्रपति द्रौपदी मुर्मू ने मंगलवार को नववर्ष की पूर्व संध्या पर देशवासियों को शुभकामनाएं दीं और सभी अपील की कि अपने समाज और देश को एकता और उत्कृष्टता की दिशा में आगे बढ़ाने के लिए मिलकर काम करें। राष्ट्रपति मुर्मू ने अपने संदेश में कहा कि नए साल का आगमन नई उम्मीदों, और उत्कृष्टता की दिशा में आगे बढ़ाए।



सपनों और आकांक्षाओं का प्रतीक है। यह अवसर हमें अपनी इच्छाओं को पूरा करने के लिए नए उत्साह के साथ आगे बढ़ने का अवसर प्रदान करता है। उन्होंने कहा, आइए, हम नए साल का स्वागत खुशी और जोश के साथ करें और अपने समाज व देश को एकता में आगे बढ़ाएं।



जकार्ता के एंकोल बीच पर नए साल का जश्न मनाते हुए स्थानीय निवासी आतिशबाजी देख रहे हैं।



कोलंबो में नए साल के जश्न के दौरान बंदरगाह पर आतिशबाजी की गई।

HAKIM TILAK RAJ KAPOOR HOSPITAL PVT. LTD.

NEAR FOOTBALL CHOWK, JALANDHAR | Call/Whatsapp No. +91-95015-02525



आयुर्वेदिक एवं यूनानी दवाइयों तथा पंचकर्मा द्वारा हर बीमारी के सफल इलाज के लिए मिलें।

Dr. Nuvneet Kapoor
B.A.M.S., M.D (H.T.R.K.)

Ph.: 0181-5092525
Website : www.hakimtilakraj.in

पंजाब में शादी करने वालों को अब मिलेगा फायदा, सरकार देगी इतने पैसे

जालंधर (पवन कश्यप) : पंजाब में जो लोग शादी करने वाले हैं उनके लिए एक जरूरी खबर सामने आई है। जानकारी के अनुसार, पंजाब में अंतरजातीय विवाह योजना के अंतर्गत आवेदन करने वाले जोड़ों को 2.5 लाख रुपये दिए जाएंगे। अब आवेदकों को भुगतान करने के लिए पोस्ट ऑफिस के चक्कर भी नहीं लगाने पड़ेंगे क्योंकि यह सुविधा अब ऑनलाइन दी जाएगी।

पंजाब सरकार देगी पैसे : केंद्र सरकार की ओर से 2017 में यह रकम 50 हजार रुपये से बढ़ाकर 2.5 लाख की गई थी लेकिन अब पंजाब सरकार ने इसको मंजूरी दे दी है। सुओं की मानें तो योजना केंद्र और राज्य सरकार के द्वारा सांझा की जाती है लेकिन 2021 में पंजाब सरकार को केंद्र से योजना में कोई भी फंड नहीं मिला। इसके कारण योजना



पूरी नहीं हुई। राज्य में 2018-19 तक अभी कई सारे आवेदन पड़े भी हैं। हर साल अलग-अलग जिलों से करीब 500 नए आवेदन भी आ चुके हैं लेकिन पैसे न मिलने के कारण आवेदकों को कार्यालय में जाना पड़ता है।

ऑनलाइन मिलेगी सुविधा : पंजाब में अंतरजातीय विवाह योजना 1986-87 में शुरू हुई थी। इस दौरान शादीशुदा जोड़ों को सिर्फ 15 हजार रुपये दिए जाते थे। इसके बाद 2004 में यह रकम बढ़ा दी गई और 50 हजार हो गई। इस दौरान महिला एवं बाल विकास मंत्री डॉ. बलजीत कौर का कहना है कि पहले भुगतान के लिए आवेदक को पोस्ट ऑफिस में जाना पड़ता था लेकिन अब ऑनलाइन सुविधा नहीं मिलेगी। वहीं बताया जा रहा है कि मामले में भी जितने भी आवेदन लंबित पड़े हैं उन्हें जनवरी 2025 तक खत्म कर दिया जाएगा।

डल्लेवाल की सेहत बिगड़ी! ब्लड प्रेशर खतरनाक स्तर तक गिरा, अब 35 से 40 फीसदी ही रह गया शरीर: अभिमन्यु कोहाड़

जालंधर (अंशु कपूर) : किसान नेता जगजीत सिंह डल्लेवाल का आमरण अनशन जारी है। सोमवार देर रात डल्लेवाल का ब्लड प्रेशर खतरनाक स्तर तक गिर गया। किसान नेता अभिमन्यु कोहाड़ ने बताया कि जगजीत सिंह डल्लेवाल का आमरण अनशन 36वें दिन में चल रहा है।

सोमवार रात खतरनाक स्तर पर पहुंच गया था ब्लड प्रेशर

इस दरमियान उनका शरीर इस आमरण

अनशन से पहले के शरीर के मुकाबले 35 से 40 फीसदी ही रह गया है। कल सोमवार देर रात करीब 11 बजे डल्लेवाल का ब्लड प्रेशर खतरनाक स्तर तक गिर गया। तब ब्लड प्रेशर का अपर लेवल 76 और लोअर लेवल 44 दर्ज किया गया।

ऐसी खतरनाक स्थिति करीब डेढ़ घंटा बनी रही। कोहाड़ ने बताया कि इस दरमियान डल्लेवाल के पैरों की मूवमेंट करवाकर ब्लड प्रेशर का अपर लेवल 95 तक ले जाया गया और यह लेवल यहां पर ही बना रहा, जो कि नॉर्मल नहीं। उन्होंने कहा कि डल्लेवाल

की सेहत खराब बनी हुई है।

महापंचायत की तैयारियां जोरों पर

बता दें कि अभिमन्यु कोहाड़ ने बताया कि जगजीत सिंह डल्लेवाल देश के किसानों से मुलाकात करना चाहते हैं। उनकी इच्छा मुताबिक ही आगामी 4 जनवरी को खनौरी में राष्ट्रीय स्तरीय किसान महापंचायत बुलाई गई है। विभिन्न राज्यों में इस महापंचायत की तैयारी चल रही है। कल बुधवार को कर्नाटक के किसानों का जल्था खनौरी पहुंच रहा है और वह यहीं रहेगा।

वीडियो कॉल के जरिए महापंचायत को संबोधित करेंगे डल्लेवाल

इसके अतिरिक्त हरियाणा और पंजाब में किसानों की जिला वार ड्यूटियां लगाई जा रही हैं। राजस्थान के किसान भी इस महापंचायत के लिए तैयार कर रहे हैं। कोहाड़ ने सभी किसानों को अपील की कि वह अपने परिवारों समेत इस महापंचायत में हिस्सा लें। उन्होंने कहा कि यह करने से किसानों के बच्चे भी सीख सकेंगे कि अहिंसापूर्ण तरीके से कैसे कोई आंदोलन चलाया जाता है। कोहाड़ ने बताया कि इस महापंचायत को किसान नेता जगजीत सिंह डल्लेवाल वीडियो कॉल के जरिए संबोधित करेंगे।

मेडिकल हेल्प देने के लिए पंजाब सरकार को मिला समय

बता दें कि आज यानी मंगलवार को सुप्रीम कोर्ट ने पंजाब सरकार को किसान नेता जगजीत सिंह डल्लेवाल को मेडिकल हेल्प प्रदान करने के अपने 20 दिसंबर के आदेश का पालन करने के लिए समय दिया है।

डल्लेवाल एमएसपी की गारंटी कानून समेत अन्य किसानी मांगों को लेकर 26 नवंबर से आमरण अनशन पर हैं। पंजाब सरकार के अनुरोध पर सुप्रीम कोर्ट ने डल्लेवाल को मेडिकल हेल्प देने के लिए समय दिया है। अब इस मामले की अगली सुनवाई 2 जनवरी को तय की गई है।



नए साल में बढ़ेगी पंजाब पुलिस की ताकत: 10 हजार पुलिस कर्मियों की भर्ती, हाई सिक्योरिटी जेल में शिफ्ट होंगे कैदी

जालंधर (पवन कश्यप) : नया साल 2025 का कुछ घंटे बाद आगाज हो रहा है। नए साल के लिए पूरी तैयारियां भी हो चुकी हैं। वहीं पंजाब पुलिस ने भी नए साल 2025 को लेकर रोडमैप तैयार कर लिया है। नए साल में पंजाब पुलिस की ताकत बढ़ेगी। पंजाब पुलिस में 10 हजार पुलिस कर्मियों की वर्ष 2025 में भर्ती की जाएगी। भर्ती की फाइनल मंजूरी के लिए पंजाब सरकार को भेज दी है, जिसे मंजूरी मिलते ही भर्ती प्रक्रिया शुरू कर दी जाएगी। जिला स्तर पर यह भर्ती की जाएगी, जिससे थानों में स्टाफ की कमी फिर हो जाएगी। इसमें कांस्टेबल, सब इंस्पेक्टर और असिस्टेंट सब इंस्पेक्टर के पद शामिल हैं। इसमें कांस्टेबल स्तर के अधिकारियों की अधिक भर्ती होगी। पंजाब के आईजीपी हेडक्वार्टर सुखचैन सिंह गिल ने बताया कि इससे पहले 3600 कांस्टेबल की भर्ती की गई थी, जिसमें से 1800 ने ज्वाइन कर लिया है और 1800 कांस्टेबल भी जल्द ही ज्वाइन करेंगे।



सूबे में 456 हाई रिस्क कैदी

पंजाब में 456 हाई रिस्क कैदी चिन्हित किए गए हैं। इसी तरह 210 ड्रग पैडलर भी हैं। इनके नेटवर्क को तोड़ने के लिए बटिंडा की हाई सिक्योरिटी जेल में इन कैदियों को शिफ्ट कर दिया गया है।

थानों पर ग्रेनेड हमलों से सुरक्षा के लिए 25 करोड़ मंजूर

गिल ने बताया कि थानों पर ग्रेनेड हमलों को रोकने के लिए 25 करोड़ रुपये मंजूर किए गए हैं। बॉर्डर एरिया के थानों में इससे सीसीटीवी कैमरे लगाए जाएंगे और सुरक्षा व्यवस्था को मजबूत किया जाएगा। पठानकोट, बटाला और अमृतसर रूरल के थानों के आसपास ये कैमरे लगाए जाएंगे।

चंडीगढ़ में बेटी के बर्थडे वाले दिन पिता की मौत, आरोपियों ने किया चाकू से दर्दनाक वार

जालंधर (हर्ष शर्मा) : चंडीगढ़ के पंचकुला से एक दर्दनाक घटना सामने आई है। शहर में बेटी का बर्थडे मना रहे पिता की चार लोगों ने हत्या कर दी है। चाकू मारकर पिता को जानलेवा मौत दी है। इस दौरान मृतक के तीन दोस्त भी गंभीर तौर पर घायल हो गए हैं। पूरी वारदात को अंजाम देने के बाद आरोपी मौके से फरार भी हो चुके हैं।

मौके पर पहुंची पुलिस ने शुरु की जांच

जानकारी की मानें तो मृतक का नाम शुभम बताया जा रहा है। शुभम ने अपनी बेटी प्रियांशी के 6वें जन्मदिन के मौके पर घर में पार्टी रखी थी। इस पार्टी में परिवार के अलावा उसके तीन दोस्त भरत, गोल्डी और साहिल भी शामिल हुए। रात



करीब 10 बजे के बाद शुभम अपने दोस्तों के साथ बाहर गया। इसी दौरान बिंदर, दीप, गोलू मुखबिर और कैटी नाम के शख्सों ने शुभम पर चाकू के साथ हमला कर डाला। आरोपियों ने शुभम की छाती पर चाकू के साथ कई वार भी किए।

दोस्तों पर भी किया हमला

इस दौरान शुभम के दोस्त उसे बचाने के लिए आए लेकिन आरोपियों ने उन पर भी चाकू के साथ हमला कर दिया। इसके बाद घायल लोगों को अस्पताल में भर्ती किया गया है। इलाज के दौरान डॉक्टरों ने शुभम को मृत घोषित कर दिया वहीं उसके बाकी तीन दोस्तों को अस्पताल में इलाज चल रहा है। पुलिस की मानें तो मामूली सी बहस के बाद आरोपियों ने इस वारदात को अंजाम दिया है।

महाकुम्भ के दौरान 2.5 करोड़ श्रद्धालु करेंगे रामलला के दर्शन

जालंधर (हर्ष शर्मा) : प्रयागराज में अगले साल होने वाले महाकुम्भ में श्रद्धा की डुबकी लगाने के लिए आने वाले श्रद्धालुओं के अयोध्या में रामलला के दर्शन करने के वास्ते पहुंचने की संभावना है। अयोध्या नगर निगम के अनुसार 13 जनवरी से 12 फरवरी के बीच करीब ढाई करोड़ श्रद्धालुओं के शहर में आने की संभावना है। नगर निगम के अधिकारियों को नववर्ष के दिन अयोध्या में करीब तीन से पांच लाख श्रद्धालुओं के आने की भी उम्मीद है।

अयोध्या के महापौर गिरिश पति त्रिपाठी ने रविवार को बताया, 'हमें उम्मीद है कि प्रयागराज में महाकुम्भ में आने वाले करीब 10 फीसदी श्रद्धालु भगवान राम के दर्शन के लिए अयोध्या आएंगे। चूंकि महाकुम्भ में 25 करोड़ लोगों के आने की संभावना है, इसलिए हमारा मानना है कि 2.5 से तीन करोड़ श्रद्धालु अयोध्या आएंगे। फिलहाल अयोध्या में रोजाना डेढ़ से दो लाख लोग आ रहे हैं।



नए साल के दिन तीन से पांच लाख लोग शहर आएंगे। पांच हजार लोगों के ठहरने की क्षमता वाली टेंट सिटी

(अयोध्या में) स्थापित करने का प्रस्ताव पर्यटन विभाग को भेजा गया है। कई स्थानों पर रैन बसेरे बनाए गए हैं और

अलाव की व्यवस्था की गई है।' 'महाकुम्भ- 2025 उत्तर प्रदेश के प्रयागराज में 13 जनवरी से 26 फरवरी

तक आयोजित होगा। महाकुम्भ के बारे में विस्तार से बताते हुए प्रयागराज के 'राम नाम बैंक' के संयोजक आशुतोष वार्ष्णेय ने कहा कि महाकुम्भ मेले में स्नान करना सबसे महत्वपूर्ण अनुष्ठान है।

उन्होंने कहा कि त्रिवेणी संगम (नदियों के संगम) पर लाखों तीर्थयात्री इस पवित्र प्रथा में भाग लेने के लिए एक साथ आते हैं। वार्ष्णेय ने बताया कि स्नान अनुष्ठान के अलावा, तीर्थयात्री गंगा के तट पर पूजा भी करते हैं। महाकुम्भ अवधि के दौरान गंगा में डुबकी लगाने के बाद अगर किसी श्रद्धालु को अयोध्या में भगवान राम के दर्शन करने का अवसर मिलता है, तो यह निश्चित रूप से उनके लिए एक अतिरिक्त दिव्य क्षण होगा।

गुरु गोविंद सिंह के साहिबजादों ने धर्म के लिए अपना सर्वस्व न्योछावर कर दिया था। जोरावर सिंह और फतेह सिंह की आज ही के दिन शहादत हुई थी।

दीनानगर में मिला बुजुर्ग व्यक्ति का शव, लोगों में फैली दहशत पुलिस ने शुरु की जांच

जालंधर (पंकज शर्मा) : दीनानगर विधानसभा क्षेत्र में एक बुजुर्ग व्यक्ति की मौत हो गई है। मौत के बाद शव मिलने के कारण लोगों में सनसनी और भी ज्यादा बढ़ गई है। जानकारी के अनुसार, दीनानगर क्षेत्र के अंदर आने वाले पुलिस स्टेशन दौरांगला के गांव गाहलड़ी हैडल पुल के पास एक अज्ञात व्यक्ति का शव मिला है।



नहीं हो पाई शख्स की पहचान : शव को पुलिस ने अपने कब्जे में ले लिया है। शख्स की पहचान अभी नहीं हो पाई है। मामले की जानकारी देते हुए दीनानगर थाना प्रमुख दौरांगला दविंदर कुमार ने बताया कि रात करीब 8 बजे इलाके में एक अज्ञात व्यक्ति का शव बरामद हुआ था।

65 साल है बुजुर्ग की उम्र

जिस व्यक्ति का शव बरामद हुआ है उसकी उम्र 65 साल बताई जा रही है। सुत्रों की मानें तो किसी वाहन के साथ टक्कर होने के कारण मौत हुई है। उन्होंने यह भी बताया कि इस मृतक व्यक्ति के परिवार और बच्चों के बारे में कोई भी जानकारी नहीं मिली है। इसके कारण शव को 72 घंटों के लिए सिविल अस्पताल गुरदासपुर में रखा गया है।

शादी में बिना बुलाए घुसकर कर दी व्यक्ति की हत्या, आरोपियों के खिलाफ दर्ज हुआ मामला

जालंधर (जसप्रीत सिंह) : जालंधर में बुलंदपुर रोड पर स्थित परशुराम नगर में बीती रात एक भयानक घटना हुई है। शादी में शामिल हुए एक व्यक्ति की गाड़ी चढ़ाकर हत्या कर दी है। जिस व्यक्ति की हत्या हुई है उसने शादी में बिना बुलाए मेहमान को शराब के नशे में ड्रांस करने से रोका था। हत्या के बाद आरोपी अपने साथियों के साथ फरार हो गया है। फोकल प्वाइंट की पुलिस ने आरोपियों के खिलाफ हत्या की धारा लगाते हुए केस दर्ज करके तलाश शुरु कर दी है।

बिना बुलाए शादी में आकर किया ड्रांस

सामने आई जानकारी की मानें तो परशुराम नगर में रहने वाले 43 साल के अमर को एक शादी समारोह था। इस दौरान सारे रिश्तेदार डीजे पर ड्रांस कर रहे थे। करीब रात को 11 बजे पड़ोस में रहने वाला मोहन शराब पीकर ड्रांस करने लगा। ड्रांस करते हुए उसने काफी हल्ला मचा दिया इसके कारण अमर ने उसका विरोध किया और उसको शादी के पंडाल से बाहर जाने के लिए कहा।

गाड़ी के नीचे कुचला शख्स

इस बात से मोहन ने गुस्से में आकर अमर



को धमकी दी और कुछ समय के बाद वह अपने दोस्तों को लेकर पंडाल में आ गया। उनके साथियों ने मोहन समेत बाकी रिश्तेदारों के साथ मारपीट करनी शुरु कर दी। शादी में

शामिल हुए रिश्तेदार जब इस बात का विरोध करने लगे तो मोहन अपने दोस्तों और कुछ अज्ञात लोगों के साथ गाड़ी में बैठकर उसने जानबूझकर गाड़ी आरोपियों पर चढ़ा दी।

डॉक्टरों ने किया मृत घोषित

गाड़ी चढ़ाकर सारे युवक मौके पर फरार हो गए। अमर ने इसी दौरान दम तोड़ दिया हालांकि उसे जल्दबाजी में एक निजी अस्पताल में भी ले जाया गया लेकिन वहां डॉक्टरों ने उसको मृत घोषित कर डाला। घटना की सारी जानकारी पुलिस को भी दी गई और उन्होंने मौके पर पहुंच कर अपनी जांच शुरु कर दी। वहीं इंचार्ज रजिंदर सिंह की मानें तो शव का पोस्टमार्टम करने के लिए सिविल अस्पताल में भी रख दिया गया और आरोपियों के खिलाफ केस दर्ज कर लिया गया है। पुलिस का कहना है कि आरोपियों को जल्दी गिरफ्तार कर लिया जाएगा।

गैंगस्टर गोल्डी बराड़ और DSP बिक्रम बराड़ की ऑडियो हुई वायरल, खुले कई राज

जालंधर (अंशु कपूर) : गैंगस्टर गोल्डी बराड़ और डीएसपी बिक्रमजीत सिंह बराड़ के बीच बातचीत का ऑडियो सोशल मीडिया पर वायरल हो गई है। इस बीच दोनों काफी कंप्यूज नजर आ रहे हैं। गोल्डी बराड़ पुलिस को चेतावनी देते हुए नजर आ रहे हैं। वहीं, डीएसपी बिक्रमजीत बराड़ भी पुलिस डंडा बरकरार रखने की धमकी देते नजर आ रहे हैं। हालांकि, यह कॉल रिकॉर्डिंग पुरानी लग रही है, जिसमें गोल्डी बराड़ और डीएसपी बराड़ काफी बहस कर रहे हैं।

रिकॉर्डिंग में वह इसी साल अप्रैल महीने में रूस में मारे गए गैंगस्टर अजय राणा को पुलिस मुखबिर बता रहा है और अन्य मुखबिरों के साथ भी ऐसा ही करने का दावा कर रहा है। उधर, डीएसपी बिक्रमजीत बराड़ भी पंजाब पुलिस द्वारा कानून तोड़ने वालों के खिलाफ बरती जा रही सख्ती जारी रखने



की चेतावनी दे रहे हैं।

गौरतलब है कि पंजाब में गैंगस्टरों के खिलाफ कार्रवाई करने में डीएसपी बराड़ अग्रणी नाम हैं, जिनके द्वारा कई खतरनाक गैंगस्टरों का एनकाउंटर करने के अलावा कई को पकड़कर सलाखों के पीछे भेजा गया है। करीब दस मिनट की इस कॉल रिकॉर्डिंग में गैंगस्टर गोल्डी बराड़ दावा कर

रहा है कि इस साल राणा गैंग के सदस्य की उसने रूस में हत्या कर दी, क्योंकि वह पुलिस के लिए मुखबिरी कर रहा था।

वह डीएसपी बराड़ से कह रहा है कि जो भी उसकी सूचना देगा उसके साथ वह ऐसा ही करेगा। वहीं, डीएसपी बराड़ उन्हें बता रहे हैं कि पुलिस किसी भी कानून तोड़ने वाले गैंगस्टर और बुरे तत्वों के साथ नरमी नहीं बरतेगी और उनके खिलाफ अपना अभियान जारी रखेगी। डीएसपी बराड़ ने कॉल रिकॉर्डिंग में दावा किया कि पुलिस को ऐसे मुखबिरों की जरूरत नहीं है बल्कि पुलिस अपने दम पर गैंगस्टरों के खिलाफ कार्रवाई करने में पूरी तरह सक्षम है।

नवांशहर में दो गाड़ियों की जबरदस्त टक्कर, मौके पर 3 महीने के बच्ची की मौत

जालंधर (अंशु कपूर) : नवांशहर से एक बड़ी खबर सामने आई है। यहां पर ऑड गांव में देर रात आ रही एक आई 20 गाड़ी और बलैरो गाड़ी की जबरदस्त टक्कर हो गई है। इस टक्कर में 3 महीने की बच्ची की मौत हो गई है। इसके अलावा बच्ची के मात-पिता गंभीर रूप से घायल हो गए हैं।



अस्पताल में करवाया गया भर्ती : बच्ची की माता-पिता गंभीर तौर पर जख्मी हुए हैं। इसके चलते उन्हें इलाज के लिए नवांशहर के निजी अस्पताल में भर्ती करवाया गया है। देर रात एक आई 20 कार की बलैरो गाड़ी से टक्कर हो गई है। आपको बता दें कि आई 20 गाड़ी फिझौर से नवांशहर की ओर से आ रही थी। कार बहुत ओवरस्पीड थी जिसके कारण यह पलटियां खाती हुई खेतों में जाकर गिर गई।

स्पीड ज्यादा होने के कारण हुआ हादसा : आई 20 गाड़ी की स्पीड 160 किलोमीटर से ज्यादा थी। ऐसे में इसके कारण यह हादसा हो गया। हादसे में 3 महीने की बच्ची की मौत हो गई है। इसके अलावा मौके पर पहुंची पुलिस ने जख्मी लोगों को बाहर निकाला और उन्हें अस्पताल में पहुंचाकर आगे की कार्रवाई शुरू की है। पुलिस ने मीडिया से बात करने से भी मना कर दिया हालांकि सारी घटना की जानकारी मौके पर मौजूद एक दुकानदार की ओर से दी गई।



बड़े राजनीतिक बदलाव लेकर आ रहा है 2025

ज्योतिष में न्याय के कारक ग्रह शनि का राशि परिवर्तन करीब छह साल बाद होता है। जबकि राहु-केतु डेढ़ साल बाद और गुरु एक साल बाद राशि परिवर्तन करते हैं। हर साल इन ग्रहों का एक साथ राशि परिवर्तन नहीं होता लेकिन साल 2025 में यह चारों ग्रह राशि बदलेंगे। शनि 29 मार्च को कुंभ से मीन राशि में प्रवेश करेंगे जबकि गुरु का गोचर 15 मई को होगा और गुरु वृषभ राशि से निकल कर मिथुन राशि में गोचर करना शुरू करेंगे। इसी प्रकार राहु-केतु का गोचर कुंभ और सिंह राशि में 18 मई को होगा और मीन राशि में 29 मार्च से 20 मई तक शनि राहु की युति रहेगी। हालांकि राहु 29 मई को राशि परिवर्तन करेंगे। राजनीति में बदलाव, रोजगार से जुड़े मुद्दे और भ्रांतियां उत्पन्न कर सकता है। सरकारों को श्रमिक नीति में संशोधन करने की आवश्यकता हो सकती है। यह समय कड़ी वास्तविकताओं का सामना करने का होगा। चूंकि यह जल तत्व से संबंधित राशि है, पानी के मार्गों से जुड़ी घटनाएं हो सकती हैं। विदेश मामलों में चुनौतियां बढ़ सकती हैं। अस्पतालों और मठों से जुड़ी कुछ रहस्यों का खुलासा हो सकता है। ग्रहों के इस गोचर का सभी राशियों के जातकों पर प्रभाव इस प्रकार रहेगा।

मेष
मेष राशि के जातकों के लिए यह समय अच्छे संचार का है और विदेश यात्रा या धार्मिक यात्रा की संभावना भी है। आप सामाजिक संगठनों में रुचि विकसित कर सकते हैं। शुरुआती महीनों में घर और माता की सेहत को लेकर चिंताएं हो सकती हैं लेकिन बाद में सुधार होगा।

वृषभ
वृषभ राशि के जातकों के लिए यह



समय पहले किए गए कठिन परिश्रम के परिणामस्वरूप लाभ प्राप्ति का होगा। पारिवारिक उत्सव, संपत्ति में वृद्धि और धन में वृद्धि होगी। अचानक करियर में वृद्धि संभव है। पहले कुछ महीने रिश्तों में समस्याएं हो सकती हैं।

मिथुन
मिथुन राशि के जातकों को बच्चों, विवाह, साझेदारी और व्यावसायिक रिश्तों से जुड़ी शुभ खबरें मिल सकती हैं। बृहस्पति के गोचर से बौद्धिक वार्तालाप में गहरी रुचि उत्पन्न होगी और आप में लचीलापन और बदलाव को अपनाने की क्षमता विकसित होगी।

कर्क
कर्क राशि के जातकों के लिए यह समय कर्ज चुकाने के लिए उपयुक्त रहेगा। यदि आप तंत्र-मंत्र या अदृश्य विज्ञान

में रुचि रखते हैं, तो यह वर्ष आपके लिए उपयुक्त है। पारिवारिक विवादों की संभावना है इसलिए निवेश करते समय सतर्क रहें। दान करने से लाभ होगा।

सिंह
सिंह राशि को नए अवसरों और नए सामाजिक सर्कल से मिलने की संभावना है। इस वर्ष आप मानसिक और आध्यात्मिक परिवर्तन से गुजरेंगे। धैर्य बनाए रखें क्योंकि रिश्तों में कुछ कठिनाई हो सकती है लेकिन दूसरी छमाही में सुधार होगा।

कन्या
कन्या राशि के जातकों के लिए विवाह, साझेदारी और व्यापारिक रिश्ते प्रमुख क्षेत्र होंगे। भूमि, संपत्ति और वाहन की खरीद-फरोख्त की संभावना है। करियर और व्यापार में शानदार वृद्धि हो सकती है। यदि आप नौकरी बदलने

की सोच रहे हैं तो यह वर्ष उपयुक्त रहेगा। आप दूसरों को मार्गदर्शन देने में सक्षम होंगे।

तुला
संतान प्राप्ति के इच्छुक तुला राशि के जातकों के लिए यह समय उपयुक्त रहेगा। पुराने दोस्त समाप्त हो सकते हैं और नए दोस्त बन सकते हैं। यात्रा की संभावना है और विदेश में बसने का भी विचार कर सकते हैं। धार्मिक गतिविधियों और ज्ञान में वृद्धि होगी।

वृश्चिक
वृश्चिक राशि के जातकों के लिए यह एक परिवर्तनकारी समय होगा, जिसमें आप गहरे रिश्तों का अनुभव करेंगे। पहले कुछ महीनों में निराशा और प्रेरणा की कमी हो सकती है लेकिन धार्मिक गतिविधियों और विश्वास के माध्यम से आप इससे

उबर सकते हैं। अचानक करियर परिवर्तन और विरासत से लाभ की संभावना है।

धनु
धनु राशि के जातकों के लिए संतान से संबंधित चिंताएं उत्पन्न हो सकती हैं लेकिन समाधान बाद में आएगा। करियर में बदलाव संभव है। यदि आप रिश्ते में हैं तो यह विवाह का अच्छा समय होगा। अपनी व्यक्तिगत छवि पर ध्यान दें और इस वर्ष में उल्लेखनीय परिवर्तन देखेंगे। पिता की सेहत के बारे में सतर्क रहें।

मकर
मकर राशि के जातकों को भाई-बहनों के प्रति कुछ जिम्मेदारियां निभानी पड़ सकती हैं। ऋण चुकता करना आसान रहेगा। यदि आप पालतू जानवरों के शौकीन हैं, तो यह समय अच्छा रहेगा। साझे संपत्ति और उत्तराधिकार से जुड़ी समस्याएं हो सकती हैं।

कुम्भ
कुम्भ राशि के जातकों के लिए वर्ष के दूसरे भाग में लाभ और मुनाफा होने की संभावना है। यह समय प्रेम जीवन और संतान के लिए शुभ है। पिछले अच्छे कर्मों से लाभ मिलेगा। साझेदारी में अचानक टूट-फूट हो सकती है।

मीन
मीन राशि के जातकों को नए व्यापार और करियर के अवसर मिल सकते हैं। एक आरामदायक और विशाल घर प्राप्त हो सकता है। यदि आप विदेश में बसने की योजना बना रहे हैं, तो यह समय अनुकूल है। खर्चों पर नियंत्रण रखना महत्वपूर्ण होगा। स्वास्थ्य समस्याओं का इलाज हो सकता है।

2025 में कब-कब पड़ेगी संक्रांति

ज्योतिष शास्त्र के अनुसार 12 राशियां होती हैं जिन्हें मेष, वृष, मिथुन, कर्क, सिंह, कन्या, तुला, वृश्चिक, धनु, मकर, कुंभ और मीन के नाम से जाना जाता है। विभिन्न राशियों में सूर्य के प्रवेश को ही संक्रांति की संज्ञा दी गई है। सूर्य बारी-बारी से इन 12 राशियों से हो कर गुजरते हैं। वैसे तो सूर्य का इन सभी राशियों से होकर गुजरना शुभ माना जाता है। लेकिन इनमें से मकर संक्रांति सबसे महत्वपूर्ण है। इस दिन खास तौर पर सूर्य देव की पूजा की जाती है। तो चलिए जानते हैं 2025 में किन-किन दिनों में संक्रांति मनाई जाएगी।

संक्रांति का महत्व : संक्रांति का महत्व हिंदू धर्म और भारतीय संस्कृति में अत्यधिक है क्योंकि यह सूर्य के राशि परिवर्तन को दर्शाती है। जो न केवल



खगोलीय दृष्टिकोण से महत्वपूर्ण है बल्कि यह धार्मिक, सांस्कृतिक और सामाजिक पहलुओं में भी गहरा प्रभाव डालती है। जब सूर्य एक राशि से दूसरी राशि में प्रवेश करता है उसे संक्रांति कहा जाता है। संक्रांति के दिन किए गए अच्छे कार्यों का फल अधिक मिलता है। विशेष रूप

से दान करने, उपवासी रहने और पूजा करने का महत्व है। मकर संक्रांति में तिल, गुड़ और वस्त्र दान का विशेष महत्व है। यह माना जाता है कि इस दिन सूर्यदेव की पूजा करने से सभी पाप समाप्त हो जाते हैं और व्यक्ति के जीवन में शांति और समृद्धि का वास होता है।

मंगलवार	14 जनवरी	मकर संक्रांति
बुधवार	12 फरवरी	कुम्भ संक्रांति
शुक्रवार	14 मार्च	मीन संक्रांति
सोमवार	14 अप्रैल	मेष संक्रांति
गुरुवार	15 मई	वृष संक्रांति
रविवार	15 जून	मिथुन संक्रांति
बुधवार	16 जुलाई	कर्क संक्रांति
रविवार	17 अगस्त	सिंह संक्रांति
बुधवार	17 सितम्बर	कन्या संक्रांति
शुक्रवार	17 अक्तूबर	तुला संक्रांति
रविवार	16 नवम्बर	वृश्चिक संक्रांति
मंगलवार,	16 दिसम्बर	धनु संक्रांति

S.T COLLEGE OF NURSING & MEDICAL SCIENCES

Recognized by INC, New Delhi, Affiliated by BFUHS, Faridkot & PNRC, Mohali Approved by Govt. of Punjab.



COURSES OFFERED

ANM 2 Years Diploma

GNM 3 Years Diploma

B.Sc (Nursing) 4 Years Degree

D-Pharmacy (Ay.) 2 Years & 3 Months Diploma

10+1 & 10+2 (P.S.E.B)



V.P.O. Mehlanwali, Una Road, Hoshiarpur Pb.
Contact : +91-62841-11519, +91-99145-82525

www.stnursingcollege.in

जनवरी 2025 में महाकुम्भ भ्रमण एवं संगम में पुण्य की डुबकी देगी चमत्कारिक लाभ

जालंधर (हर्ष शर्मा) : हर व्यक्ति नववर्ष को अपने हिस्सा से मंगलमय बनाने का प्रयास करता है, लोग नववर्ष मनाने के लिए विभिन्न टूरिस्ट स्थलों पर जाते हैं, लेकिन आप नववर्ष पर चमत्कारिक लाभ पाने के लिए महाकुम्भ 2025 में दान, पुण्य, स्नान कर बारह साल के पुण्यों को इस बार एकत्र करें, ताकि घर से रोग, शोक दूर रहे।

बारह साल बाद तीर्थों के राजा प्रयागराज में गंगा, यमुना, अदृश्य सरस्वती के पावन संगम स्थल पर महाकुम्भ का आयोजन भी जनवरी 2025 से हो रहा है। अतः नववर्ष को मंगलमय बनाने हेतु प्रयागराज में महाकुम्भ भ्रमण एवं संगम में डुबकी लगानी चाहिए। हिन्दु पद्धति में चैत्र शुक्ल पक्ष की प्रतिपदा, संवत् प्रारम्भ से वर्ष का प्रारम्भ माना जाता है, परन्तु ईसवी सन् 2025 को भी हमें मंगलमय बनाने के लिए यथासम्भव शुभ कर्म करना चाहिए।

नए साल के सूर्योदय से पूर्व संकल्प करें अपने माता-पिता की सेवा का, अच्छे संस्कारों को अपनाने को, परम्पराओं का पालन कर धर्म के मार्ग पर चलकर देश, दुनिया और समाज की अखण्डता की रक्षा करने का जिससे 'सर्वे भवन्तु सुखिनः' की सनातन परम्परा पुनः जागृत हो सके।

नए वर्ष की शुरुआत से पहले वास्तुशास्त्र के अनुसार घर से दुःख दारिद्र्य रूपी टूटे-फूटे बर्तनों एवं सामानों को



निकाल देना चाहिए, पुराने की जगह नया हमेशा लेता है, यह प्रकृति का सिद्धांत है।

किसी से ऋण लिया है, तो नए साल से पूर्व उसे चुकाने का भरपूर प्रयास करें, अगर ऋण आसानी से न उतर रहा हो तो ऋणमोचन मंगल स्तोत्र का पाठ करें

और जन्मकुण्डली के अनुसार मूंगा रत्न धारण करें।

असहायों की सेवा कर पुण्यबल विकसित करें। पुण्यबल का संचय जीवन में हर मुसीबतों से बचाता है तथा समृद्धि को आपके पास बुलाता है।

पुण्य संचित करने के लिए अगर

दान-पुण्य न कर सकें तो नित्य लाल रंग की कलम से 108 बार भगवान राम का नाम लिखें ताकि जरूरत पड़ने पर नए वर्ष में पूर्व अर्जित पुण्य आपकी रक्षा कर सके।

नववर्ष में योग, प्राणायाम की आदत डालें, गुरु मंत्र का जाप करें। यदि गुरु

न बनाया हो, अथवा गुरु मंत्र न लिया हो तो महाकुम्भ 2025 में प्रयागराज की धरती पर आकर गुरु मंत्र लें, क्योंकि देश-दुनिया के सभी साधु, महात्मा, संत, अध्यात्मिक गुरुओं का संगम नववर्ष में 13 जनवरी 2025 से 26 फरवरी 2025 तक प्रयागराज में होने वाला है।

लव राशिफल 1 जनवरी- जिससे डरते थे, वो ही बात हो गई

मेष राशिफल : आज आप अपने पार्टनर के साथ रोमांटिक समय बिता सकते हैं। आपके रिश्ते में आपसी समझ और प्यार बढ़ेगा। यदि आप सिंगल हैं, तो कोई नया और दिलचस्प व्यक्ति आपके जीवन में आ सकता है, जिससे आपकी बातचीत बहुत अच्छी होगी।

वृष राशिफल : आज आपके रिश्ते में कुछ उतार-चढ़ाव आ सकते हैं। अपने साथी से ईमानदारी से बात करें और कोई भी मनमुटाव दूर करने की कोशिश करें। सिंगल लोगों के लिए आज प्यार में थोड़ी रुकावट हो सकती है लेकिन घबराने की बात नहीं है, समय आने पर सही मौका मिलेगा।

मिथुन राशिफल : आज आपके लिए प्यार भरा दिन रहेगा। पार्टनर के साथ रोमांटिक माहौल रहेगा और दोनों के बीच संबंध मजबूत होंगे। आप एक-दूसरे की भावनाओं को अच्छी तरह से समझेंगे। सिंगल लोग भी आज किसी से प्यार का इजहार कर सकते हैं।

कर्क राशिफल : आज आपका प्रेम जीवन बहुत खुशहाल रहेगा। अगर आप किसी के साथ रिश्ते में हैं तो आप दोनों एक-दूसरे के साथ अच्छे पल बिता सकते हैं। यदि आप सिंगल हैं तो आज आपको कोई आकर्षक व्यक्ति मिल सकता है, जो आपके दिल को छू सकता है।

सिंह राशिफल : आज आपके रिश्ते में थोड़ी सी अनबन हो सकती है। इस समय आपको धैर्य और समझदारी से



काम लेने की आवश्यकता है। अपनी भावनाओं को खुलकर व्यक्त करें और किसी भी गलतफहमी को तुरंत दूर करें। सिंगल लोगों के लिए आज किसी पुराने दोस्त से रोमांटिक मुलाकात हो सकती है।

कन्या राशिफल : आज आपका प्रेम जीवन थोड़ा मिश्रित रहेगा। आपको अपने पार्टनर से कुछ समझौते करने की आवश्यकता हो सकती है। अगर आप किसी के साथ रिश्ते में हैं, तो कुछ अहम मुद्दों पर बात करें और समाधान खोजें। सिंगल लोग नए रिश्ते में प्रवेश करने के लिए तैयार हो सकते हैं लेकिन थोड़ा समय चाहिए।

तुला राशिफल : आज आपका प्रेम

जीवन काफी रोमांटिक रहेगा। अगर आप किसी के साथ रिश्ते में हैं तो आप दोनों के बीच प्यार और समझ बढ़ेगी। सिंगल लोगों के लिए आज नए रिश्ते की शुरुआत हो सकती है, जिससे उन्हें खुशी मिलेगी।

वृश्चिक राशिफल : आज आपके रिश्ते में शांति और सामंजस्य का माहौल रहेगा। अपने साथी के साथ अच्छे समय बिताएं और एक-दूसरे के साथ भावनाओं को साझा करें। अगर आप सिंगल हैं तो आज किसी खास व्यक्ति से मिलकर अपना दिल खोल सकते हैं।

धनु राशिफल : आज आपकी लव लाइफ में उत्साह और रोमांच रहेगा।

आप अपने पार्टनर के साथ बहुत अच्छे समय बिता सकते हैं और अपने रिश्ते को नई दिशा दे सकते हैं। सिंगल लोग भी किसी खास व्यक्ति से मिल सकते हैं, जो आपके दिल में खास जगह बना सकता है।

मकर राशिफल : आज आपके रिश्ते में थोड़ी सी असहमति हो सकती है। किसी भी समस्या को सुलझाने के लिए संयम से काम लें। पार्टनर की बातों को समझें और किसी भी तरह की गलतफहमी से बचने की कोशिश करें। सिंगल लोग आज किसी आकर्षक व्यक्ति से मिलने की संभावना रख सकते हैं।

कुंभ राशिफल : आज आपका प्रेम

जीवन रोमांटिक रहेगा। अपने पार्टनर के साथ अच्छे समय का आनंद लें और एक दूसरे के साथ मिलकर छोटी-छोटी खुशियां मनाएं। सिंगल लोग किसी पुराने रिश्ते के बारे में सोच सकते हैं लेकिन यह समय नए रिश्ते की शुरुआत करने के लिए भी अच्छा है।

मीन राशिफल : आज आपकी लव लाइफ बहुत ही शानदार रहेगी। आप अपने पार्टनर के साथ नज़दीकी और समझ बढ़ाएंगे। इस समय आप दोनों एक-दूसरे के साथ अपने भावनाओं को साझा करेंगे और रिश्ते में नयापन महसूस होगा। सिंगल लोगों के लिए भी किसी खास व्यक्ति से मुलाकात हो सकती है।

लव राशिफल

01 जनवरी

जिससे डरते थे, वो ही बात हो गई



S.T HOSPITAL
& Test Tube Baby Centre

Near Football Chowk, Jalandhar.
Mob.: 99154-02525, 0181-5042525

www.sthospital.in

अब हर घर गूँजेंगी खुशियों की किलकारियाँ

IUI | IVF | ICSI

विधियों द्वारा पुरुषों तथा महिलाओं के बॉझपन का उपचार किया जाता है

Dr. Asheesh Kapoor
M.B.B.S., P.G.D.S. (USA)
Fertility & Sex Specialist

Dr. Rimmi Mahajan
M.B.B.S., M.D. (Obs & Gynae)
Fellowship in Rep. Med. (Spain)




पुत्रदा एकादशी का व्रत कब रखा जाएगा, जानें सही तारीख और व्रत का महत्व

साल 2025 में आने वाली सबसे पहली एकादशी है पुत्रदा एकादशी। वैसे तो सभी एकादशी का हिंदू धर्म में महत्व है। लेकिन, पुत्रदा एकादशी का विशेष महत्व हिंदू धर्म में बताया गया है। पुत्रदा एकादशी का व्रत खासतौर पर संतान सुख की प्राप्ति के लिए रखा जाता है। साथ ही व्यक्ति इस व्रत को करने से घर परिवार में भी सुख शांति बनी रहती है। आइए जानते हैं साल 2025 में पुत्रदा एकादशी का व्रत कब रखा जाएगा।

कब है पुत्रदा एकादशी 2025 ?

पंचांग के अनुसार, पुत्रदा एकादशी तिथि का आरंभ 9 जनवरी को दोपहर में 12 बजकर 23 मिनट पर होगा और 10 जनवरी को सुबह 10 बजकर 20 मिनट तक एकादशी तिथि रहेगी। शास्त्रों के अनुसार, उदय काल में एकादशी तिथि होने के कारण पुत्रदा एकादशी का व्रत 10 जनवरी को रखा जाएगा।



पुत्रदा एकादशी व्रत 2025

पुत्रदा एकादशी का महत्व ?

पुत्रदा एकादशी का व्रत संतान प्राप्ति के लिए रखा जाता है। इसी के साथ मान्यता यह भी है कि इस व्रत को करने से व्यक्ति के घर में सुख शांति बनी रहती है। साथ ही इस व्रत को करने से भगवान विष्णु के साथ साथ माता लक्ष्मी की भी विशेष कृपा व्यक्ति को मिलती है।

धार्मिक मान्यताओं के अनुसार, एक राजा सुकंतुमान के कोई भी संतान नहीं थी। किसी भी संतान होने के कारण वह बहुत ही दुखी रहते थे। राजा को हमेशा यही चिंता सताती थी कि उनके बाद उनका वंश कौन चलाएगा। यही सोच सोच कर वह बहुत परेशान रहते थे। फिर एक बार एक ऋषि ने उन्हें पुत्रदा एकादशी का व्रत करने की सलाह दी। जिसके बाद राजा और रानी दोनों ने ही पूरी श्रद्धा के साथ यह व्रत किया।

व्रत के प्रभाव और भगवान विष्णु की कृपा से उन्हें संतान की प्राप्ति हुई। तभी से संतान सुख की कामना रखने वाले लोग इस व्रत को करने लगे।

HAPPY
New Year

2025

Harish Kapoor
Chairman ST Group



S.T HOSPITAL
& Test Tube Baby Centre

Happy
NEW YEAR

Wishing you a year ahead full of cuddles, giggles, and all the joys that come with being a parent!
Happy New Year!

2025

Dr. Asheesh Kapoor
M.B.B.S., P.G.D.S. (USA)
Fertility & Sex Specialist

आपका दुःख जानते हैं हम, इसलिए आपके साथ हैं हर दम
99154-02525

Dr. Rimmi Mahajan
M.B.B.S., M.D. (Obs & Gynae)
Fellowship in Rep. Med. (Spain)

HAKIM TILAK RAJ KAPOOR HOSPITAL PVT. LTD.

HAPPY New Year 2025

Dr. Nuvneet Kapoor
B.A.M.S., M.D (H.T.R.K.)

Near Football Chowk, Jalandhar CALL/WHATSAPP: **95015-02525**



THRILL & RIDE WATER PARK

HAPPY New Year 2025

Arpit Kapoor
MD. T.R. Enjoy World

